



### ወግዓዊ መግለጺ ሲምፖዥየም ኤርትራ ሰሲምፖዥየም 2021

ኤርትራ ሲምፖዥየም 2021 አብ ብራሰልስ: በልጁም: ኣብ 27-29 ነሓስ 2021: ብሓልዮት ኤሪ-ፕላትፎርም ተሰላሲሉ፣ በዚ ዚስዕብ ወግዓዊ መግለጺ ደምዲሙ።

#### ሓፈሻዊ መግለጺ

እቲ ኣብ ትሕቲ መድቄስቲ ናይ ሓደ ኣረሜናዊ ውልቀ-መልኪ ንነዊሕ እዋን ብሕሰም ኪሳቕ ዚጸንሐ ህዝቢ ኤርትራ ሎሚ ኣብ ቃራና መንገዲ ይርከብ።

እቲ መወዳእታ ናይቲ ሓሳድ ሰርዓትን ብልሽታዊ ኣገባብ ምሕደርኡን ኣብ ደረት ትርኢት ቀሪቡ፤ እቲ ኪስዕብ ዚግባእ ደሞክራሲያዊ ስግግር ኪትግበር ዚከኣል ምዃኑ ድማ እናበርሀ መጺኡ። ይኹንምበር: ከምዚ ዓይነት ለውጢ መታን ኪመጽእ: ነቶም ደረኽቲ ለውጥን ሰብ ብርክን ከም ውጥን ዘገልግል ብግቡእ ዚተዋደደ ምድላው ኪግበር ኣገዳሲ ኢዩ።

ከም ኣገዳሲ ክፍለ-አካል ሕብረተሰብ ኤርትራ መጠን: ኤርትራውያን ተነግጠፍቲ ኣብ ዳያስፖራ ኣብቶም ለውጥን ደሞክራሲያዊ ስግግርን ንምምጻእ ዚካየዱ መስርሓት ኣቀላጣፍን ደጋፍን ተራ ኪጸወቱ ይኸእሉ ኢዮም። ለውጢ ኣብ ኤርትራ ውሽጣዊ ኤርትራዊ ጉዳይ: መጻኢ ዕድል ኤርትራ ድማ ኣብ ኢድ ናይ ዚኹነ ባዕዳዊ ሓይሊ ዘይከውነስ: ኣብ ኢድ ህዝቢ ኤርትራ ምዃኑ ምሉእ ብምሉእ ብምእማን: ርጉእ ሰላማዊ ስግግር ናብ ቅዋማዊ መንግስትን ደሞክራሲያዊ ምሕደራን ኣብ ምምጻእ ከነበርክት ንኸእል።

ኣድማዒ ስራሕ ንምስልሳል ምስ እንበቅዕ: ሓባራዊ ጽምዶናን ተግባርናን ንተግባራዊ ዓቕሚ ህዝብና ኣብ ውሽጥን ኣብ ወጻእን ኣብ ምሕያል ኪሕግዝ ይኸእል። እቲ ዘገድስ ናትና ውልቃዊ ኮነ ሓባራዊ ጽምዶን ተግባርን ኢዩ።

እዚ ሲምፖዥየም እዚ መቐጸልታ ናይቶም ኣቕዲሞም ኣብ ፍራንክፍርት: ጀርመን: ኣብ 2017-2019: ኣብ ዋሺንግተን: ዲ.ሲ.: ድማ ኣብ 2020 ብሓልዮት ኤሪ-ፕላትፎርም ዚተኸየዱ ኣርባዕተ ሲምፖዥየማት ኢዩ። ተሳተፍቲ ሲምፖዥየም ኣብ ፖለቲካዊ ውድባት: ማሕበራት በርጌሳዊ ሕብረተሰብን ተግባባቲ ጉጅለታት ሰብኣዊ መስላትን ዚዋስኡ ኤርትራውያን ተነግጠፍቲ ኣብ ዳያስፖራ የጠቓልል።

ኤሪ-ፕላትፎርም (Eri-Platform AISBL) ኣብ ኣገደስቲ ንኤርትራን ቀርኒ ኣፍሪቃን ዚጸልዉ ሃገራዊ: ዞባውን ኣህጉራውን ጉዳያትን ፍጻሜታትን መድረኽ ዘተ ዘጣጥሕ ኣህጉራዊ ዘይመኽሰባዊ ማሕበር ኢዩ።

#### ቴማን ኣርእስትን

እቲ ኣብ ትሕቲ ምሕያል ተግባራዊ ዓቕሚ ህዝቢ ኣብ ለውጥን ደሞክራሲያዊ ስግግርን ዚብል ቴማ ዚጋባእ ሲምፖዥየም ኤርትራ 2021 ኣብ ሓሙሽተ ቴማታት ዘተኮረ ኢዩ: ማለት:-

- (1) ገምጋም እዋናዊ ኮነታት ኤርትራን ዞባን።
- (2) ቃልሲ ምእንቲ ፍትሕን ደሞክራሲን ኣብ ዘመነ ሓሶትን ዘይሓቅነትን።
- (3) ምሕያል ተግባራዊ ዓቕሚ ህዝቢ ኣብ ደሞክራሲያዊ ለውጢ።
- (4) እዋናዊ ብድሆታት ኤርትራዊ ተቓውሞ ኣብ ዳያስፖራ።
- (5) ደሞክራሲያዊ ለውጢ ዘቃላጥፍ ጥርናፊ።

ነፍሲ ወከፍ ፓነል: ብሓደ ኣላዛብን ክልተ ብዛዕባቲ ቴማ ዘቕርቡ መደርትን ዚተወደበ ኮይኑ: ደድሕራ ናጻ ክፉት ዘተ ቀጸሉ።

#### ውጽኢት

ጽዑቕ ምይይጥን ክትዕን ድሕሪ ምክያድ: እቲ ሲምፖዥየም ኣብዘም ዚስዕቡ ውጽኢታት ተሰማሚዑ:-

1. እቲ ሲምፖዝዩም፡ ምስቲ ኣብ ውሽጢ ኤርትራ ዘሎ ደሞክራሲያዊ ሓይልታት ምትእስሳራት ብምሕያል፡ ነቲ ንኤርትራዊ ልዑላውነት፡ ግዝኣታዊ ምሉእነትን ሃገራዊ ስነትን ካብ ውሽጣውን ግዳማውን ስግኣታት ንምክልኻል ዚኣተዎ ሙብጽዓ ኣሓዲሱ።
2. እቲ ሲምፖዝዩም ኣድማዒ ፖለቲካዊ ምትሕግጋዝን ነዞም እዋናዊ ብድሆታት እዚኣቶም ንምምካት ዘኸለል ሃገራዊ መርበብ ዜናዊ መሰርሒ ንምህናጽን ዚዓለመ ዚዓበየ ጥርናፊ ንምስላጥ ሓደ ሓይሊዕማም ንምቕም ተሰማሚዑ።
3. እቲ ሲምፖዝዩም ነታ ሰክረታርያት ናይ ኤርትራ ሲምፖዝዩም 2021 ነቶም ዚተለለዩ ዕማማት ንምክትታል፡ ንተሳተፍቲ ሲምፖዝዩም ኣብ ጽምዶ ንምሓዝን ዚሰፍሐ ኣኼባ ናይ ተመሳሳሊ ኣረኣእያ ዘለዎም ኤርትራውያን ተነጣጠፍቲ ኣብ ዳያስፖራ ንምስንዳእን መዝነት ኣሓዲሱ።

ንዝያዳ ሓበሬታ ብክብረትኩም ኣብ [www.eri-platform.org](http://www.eri-platform.org) ተወከሱ።